

## ہندوستان، آئی ٹی میں بین الاقوامی مارکٹ کے طور پر ابھر رہا ہے

حیدرآباد میں سافٹ ویئر پراڈکٹس کے عنوان پر ورکشاپ۔ انیل جمپالا کا خطاب

حیدرآباد 28 مارچ (منصف نیوز بیورو) ریاست آندھرا پردیش میں نئے سافٹ ویئر کی ترقی اور اس شعبہ میں نئے اختراع کیلئے HYSEA کی جانب سے انڈین انسٹیٹیوٹ آف انفارمیشن ٹکنالوجی (IIIT) میں ایک ورکشاپ ”حیدرآباد میں سافٹ ویئر پراڈکٹ“ کے عنوان پر منعقد ہوا۔ اس موقع پر HYSEA کے صدر انیل جمپالا (Anil Jampala) نے کہا کہ ہندوستان انفارمیشن ٹکنالوجی کی صنعت کیلئے بین الاقوامی مارکٹ کے طور پر ابھر رہا ہے۔ کئی ہندوستانی پراڈکٹس کو دنیا نے قبول کیا ہے اور کئی پراڈکٹ اس میدان میں آ رہے ہیں۔ انہوں نے اس ورکشاپ کو منعقد کرنے کا مقصد بتاتے ہوئے کہا کہ پیشہ ور افراد اور طلباء کو ریاست میں ہو رہے سافٹ ویئر ڈیولپمنٹ سے آگاہ کرنا اور اس میدان میں آگے آنے کیلئے ان کی ہمت افزائی کرنا ہے۔ اس موقع پر SGD سافٹ ویئر کے بانی سی ای او جی ایس شیخ نے کہا کہ ملک میں تقریباً 2 ہزار سافٹ ویئر کمپنیاں موجود ہیں اور اس ورکشاپ میں سافٹ ویئر کی مقامی پیداوار کو اجاگر کیا جا رہا ہے اور ریاست میں نئے سافٹ ویئر کمپنیوں مواقع پر تبادلہ خیال کیا جا رہا ہے اس ورکشاپ میں Cordy India کے سی ای او رامانا تھن ایم ڈی گروپ سافٹ ویئر انڈیا TIE Seed اور دیگر سافٹ ویئر کمپنیوں کے نمائندے موجود تھے۔